



## MINUTI

### Laqgħa tal-Kunsill Lokali HAL QORMI IT-TMIEN LEGISLATURA

#### Laqgħa Numru 76

Il-Kunsill Lokali Itaq' nhar it-Tlieta 21 ta' Mejju 2024, fl-uffiċċji tal-Kunsill Lokali Hal Qormi, fi 392 Triq il-Vitorja Hal Qormi, Hal Qormi fis-6.30 ta' filgħaxija.

#### PREŻENTI:

Dr Josef Masini Vento - Sindku  
Donnha Barbara - Viċi Sindku (online)  
Ralph Puli - Kunsillier (online)  
Doris Zammit - Kunsillier (online)  
George Muscat - Kunsillier (online)  
Marvin Zammit - Kunsillier  
Dr Sean Apap Meli - Kunsillier (online)  
Daniel Ablett - Kunsillier (online)

#### ASSENTI

Abigail Sammut - Kunsillier  
Carmelo Cuschieri - Kunsillier  
Martina Grech - Kunsillier

#### UFFIĊJAL PREŻENTI:

Marilyn Baldacchino Gatt - Deputat Segretarju Eżekuttiv

## **76.1 Minuti**

**Is-Sindku Dr Josef Masini Vento** ppresieda l-laqqha.

**76.1.1 Is-Sindku Dr Josef Masini Vento** poġġa fuq il-mejda kopja tal-Minuti Nru 75, liema Minuti kienu ċċirkulati u meħuda bħala moqrija.

**76.1.2 Il-Kunsillier Marvin Zammit** talab sabiex issir korrezzjoni fuq punt 75.2.7. Għandu jiżdied il-kliem "Il-Perit tal-kunsill informa li iz-zebra crossing ma tistax issir fil-kantuniera."

**76.1.3 Il-Kunsillier Marvin Zammit** talab sabiex issir korrezzjoni fuq punt 75.5.1. Għandu jiżdied dan il-kliem "Wara li is-sindku ippropona lil Dr. Sean Apap Meli għan nomina ta' Gieħ Hal Qormi, saret diskussjoni bejn il-membri u il-kunsillier Marvin Zammit gibed l-attenzjoni li mhux preċedent tajjeb li il-kunsill ressaq għal-dan l-unur membru attiv fi hdan l-istess Kunsill. Saret diskussjoni bejn il-membri u qablu li dan l-unur jingħata lis-Sur Bastjan Debono"

**76.1.4 Il-Kunsillier Ralph Puli** talab sabiex issir korrezzjoni fuq punt 75.5.1. Għandu jiżdied dan il-kliem "minkejja l-kwalitajiet tajbin hafna ta Sean Meli, nemmen li ikun iktar opportun li Gieħ Hal Qormi jingħata lil Bastjan Debono, anke minħabba numru ta' ragunijiet validi".

Il-Minuti ġew approvati kif ikkorreguta.

## **76.2 Komunikazzjoni mis-Sindku**

**76.2.1 Is-Sindku Dr Josef Masini Vento** nforma li il-kunsill rċieva talba mid-Drama Pagaent Group San Bastjan għall-ħlas ta' €2500 bħala servizz mill-istess Għaqda fl-attività mill-Ġulbiena sal-Milied f'Diċembru 2023. Is-Sindku spjega li kien hemm ftehim ma Ms Karen Camilleri, dak iż-żmien Segretarju Eżekuttiv li jingħataw dan l-ammont bħala remunerazzjoni għad-dramm tal-Milied li tellgħu waqt l-attività imsemmija.

Saret diskussjoni bejn il-membri u sar qbil li għal din id-darba jitħallsu l-ammont mitlub.

**76.2.2 Is-Sindku Dr Josef Masini Vento** nforma li wara li giet imsemmija il-petizzjoni ta' Triq il-Barrakki fis-seduta Numru 75, id-Deputat Segretarju Eżekuttiv iċċekkja fis-sistema u kif semmiet il-Kunsillier

Doris Zammit sabet li f'Ottubru 2023 kien hemm applikazzjoni ma Transport Malta fuq petizzjoni li il-Kunsill rċieva dawk iż-żminijiet. Din l-applikazzjoni sal-lum tinsab pendent minħabba li Transport Malta talbu xi pjanti min naħa tal-Perit tal-Kunsill, liema pjanti għadhom mhux lesti u ma intbagħtux lil Transport Malta.

**76.2.3 Is-Sindku Dr Josef Masini Vento** nforma li il-Kunsill gie infurmat li l-Awtorita tal-Ippjanar daħlitilha applikazzjoni numru PC 00057/22, liema applikazzjoni giet mibgħuta lil membri permezz ta' ittra elettronika.

Din l-applikazzjoni min Karkanja Developments Ltd qed titlob li l-art fiz-zona ta' 47 Triq il-Belt Valletta li tagħti għal fuq il-Wied (vicin Triq l-Erba Qaddisin) tinbidel min "Mixed Use Areas without Residential Units" to "Mixed Use Areas with Residential Units and Other Uses" kif jindika il-Pjan Lokali QO 04 kif amendat fuq PC62/07 u PC7/08, u sabiex isir pjazza pubblika li tista tintuza bir-rigel fuq l-istess art.

Il-Perit tal-Kunsill infurmana li digà saru rappreżentazzjonijiet minn xi sidien tal-kummerċ f'dik l-akwata. Dawn qed joġġezzjonaw li galadarba din il-Planning Control tidhol fis-seħħ tista' taffettwa il-kummerċ u ix-xogħol tagħhom għaliex huma jigu ta' xkiel għar-residenti li jigu jgħixu f'din il-binja, kemm il-darba din l-applikazzjoni tal-Planning Control tigi approvata.

Il-Perit tal-Kunsill informa li il-Kunsill Lokali jista' joġġezzjona li din iż-zona tigi parti minnha residenzjali. Il-kunsill jista' jagħmel dan sat-3 ta' Lulju 2024.

Il-membri qablu li issir l-oġġezzjoni sabiex l-akwata tibqa industrijali, għaliex jekk issir residenzjali il-Kunsill se jidhol f'aktar problemi bejn ir-residenti u il-garaxxi industrijali f'dik l-akwata.

**76.2.4 Is-Sindku Dr Josef Masini Vento** nforma li il-kunsill talab lis-Sur James Sghendo sabiex jara x'hemm bżonn biex id-dawl mal-Madonna tar-Rużarju jerga ibda jixgħel.

Is-Sur Sghendo informa lil Kunsill li il-ħsara li hemm hija kawża ta' fjuretti li qedin esposti għal elementi. Hu tkellem mal-ħaddied li kien ħadem fuqhom u sar qbil li jinbidlu il-bozoz u issir ħgiega fuqhom.

Is-Sur Sghendo qalahom u qed inaddafhom hu stess. Sabiex il-fanali isiru bil-ħġieġa (brazz) ġo fihom is-Sur Sghendo ġabar stima mingħand Pisani Lights ta' €520.

Il-membri qablu li il-Kunsill Lokali jidhol għal tali spiza.

**76.2.5** **Is-Sindku Dr Josef Masini Vento** nforma li il-Kunsill Lokali Hal Qormi illum ġie infurmat illi l-applikazzjoni għal-Fond ta' Agġustament għass-sena 2024 ġiet aċċettata u fil-jiem li ġejjin il-Kunsill Lokali Hal Qormi se jkun qed jirċievi is-somma ta' €10,000.

**76.2.6** **Is-Sindku Dr Josef Masini Vento** nforma li wara li ħarġet l-ewwel default notice minħabba li il-kuntrattur ma kienx għadu pprezenta il-performance guarantee, din ġiet pprezentata fil-jiem li għaddew. Bħalissa l-imsemmi kuntrattur qed jaħdem fuq il-works orders li ntbagħtu lilu u qed isir repainting taz-zebra crossings u xi parkeġġi oħra li kienu urgenti.

**76.2.7** **Is-Sindku Dr Josef Masini Vento** nforma li James Sghendo il-Contract Manager tal-kunsill informal is-Segretarjat tal-Kunsill illi fi Drive in fi Triq San Edwardu hemm bozza maqtugħa, liema bozza hija mill-antiki u imqabdda mad-dawl tal-gvern. L-Enemalta nformaw lil Kunsill li biex din tkun tista tibqa tiffunzjona irid isir rewiring u il-wire jitqabbad mal-linja diretta tal-gvern. L-ispiza tal-kuntrattur tal-Kunsill hija ta' circa €500.

Il-Membri qablu sabiex il-Kunsill jitlob stima oħra mingħand l-elektrixin tal-Kunsill.

**76.2.8** **Is-Sindku Dr Josef Masini Vento** nforma li b'referenza għat-talba tal-ħinijiet li qed jinħadmu il-ħaddiema klerikali, ngabret informazzjoni mid-Deputat Segretarju Eżekuttiv u informatu illi sa mis-sajf 2020 nbidlu il-ħinijiet tax-xogħol tal-ħaddiema klerikali tal-Kunsill Lokali. Min kif kienu ġew maħduma is-siġħat, irriżulta li bejn is-sena 2020 u is-sena 2023 is-siġħat maħduma fix-xitwa ma kienux qed jirriflettu is-siġħat maħduma nieqsa fis-sajf. Min *working* li sar fuq is-siġħat maħduma, irriżulta li kien hemm diskrepanza ta' aktar minn 400 siegħa maħduma nieqsa kull sena bejn il-ħaddiema klerikali kollha.

Sabiex tonqos din id-diskrepanza, gie maqbul mal-ħaddiema klerikali li huma jirrapurtaw għax xogħol fis-7.30 ta' filgħodu (minflok 7.45) sa l-4.30 ta' wara nofsinhar bejn l-1 ta' Ottubru u nofs Ġunju (kwarta break) u bejn is- 7.30 ta' filgħodu u is-1.30 ta' wara nofshinar bejn nofs Ġunju u l-aħħar ta' Settembru. Il-granet tal-leave ikunu maħduma pro rata 8.75 sigħat fix-xitwa u 6 sigħat fis-sajf.

Is-Sindku qed jinforma lil membri li dawn il-ħinijiet se jidhlu fis-seħħ minn nhar it-Tnejn 27 ta' Mejju u minkejja li għal dan is-sajf ma ħadmux bizzejjed sigħat filgħodu, il-ħinijiet tas-sajf se jibdeu xorta f'nofs Ġunju. Minħabba dan il-ftehim ġdid, se jigi mitlub sabiex jigi irrangat ir-recording tat-telefon, sabiex ir-residenti ikunu jistgħu jibdeu jinqdew permezz tat-telefon mis-7.30 ta' filgħodu minflok fit-8.00 kif kienu qabel.

### **76.3 Fwejjeg Oħra**

- 76.3.1** Il-Kunsillier Doris Zammit nformat lil Kunsill li rċeviet apprezzament mingħand Sister Margaret tal-Agostinjani wara li il-Kunsill Lokali innomina lil Sister Bartolomea għall-għarfien il-Hila. Il-Kunsillier Zammit informat li se tkun qed twassal lil Sister Bartolomea għal-quddiesa ta' Jum Hal Qormi
  
- 76.3.2** Il-Kunsillier Sean Apap Meli talab sabiex isiru Road Humps fi Triq il-Wied kantuniera ma Triq Kav A Agius.
  
- 76.3.3** Il-Kunsillier Doris Zammit talbet sabiex isir repainting tal-kaxxi bojod fi Vjal De La Cruz.
  
- 76.3.4** Il-Kunsillier Doris Zammit talbet sabiex isir infurzar fuq il-karozzi li qed jipparjaw fuq il-linji sofor quddiem il-kunvent tas-Sorijiet Agostinjani fi Triq San Bartolomew
  
- 76.3.5** Il-Kunsillier Marvin Zammit qajjem il-punt li minkejja li jaqbel mal-filmati li saru biex jippromovu l-attivitajiet tal-kunsill, kif qedin f'kampanja elettorali ma għandhomx ikomplu jitolgħu filmati fil-pagna ta' Facebook tal-Kunsill.

Il-Kunsillier Daniel Ablett qabel mal-Kunsillier Zammit biex il-filmati ma jippromovux persuna waħda.


Is-Sindku Josef Masini Vento semma li il-PR tal-Kunsill qiegħed taħt ir-responsabbiltà tas-Sindku.

Sar qbil bejn il-membri li il-filmati li telgħu jibqgħu hemm u ma jibqgħux jitolgħu filmati aktar.

#### **76.4 Tmien tal-Laqqgħa u data tas-seduta li jmiss**

Il-laqqgħa intemmet fis-7.45 ta' filgħaxija u giet agġornata għat-Tlieta 18 ta' Gunju 2024 fis-6.30 ta' filgħaxija.

Konfermati lllum, 18 ta' Gunju 2024.



Josef Masini Vento (Dr)  
Sindku



Marilyn Baldacchino Gatt  
Deputat Segretarju Eżekuttiv